




मायादेवी गाउँपालिका, रुपन्देहीको

आ.ब. २०८०/८१ को बजेट

आय-व्ययको सार्वजनिकिकरण तथा बजेट बक्तब्य



मायादेवी गाउँपालिका
गाउँकार्यपालिकाको कार्यालय

बरेवा, रुपन्देही
लुम्बिनी प्रदेश, नेपाल

१० आषाढ २०८०

गाउँसभाका अध्यक्षज्यू, सदस्यज्यूहरू, राष्ट्रसेवक कर्मचारी तथा शिक्षकहरू, पत्रकारज्यूहरू, सुरक्षाकर्मीहरू तथा उपस्थित सम्पूर्ण महानुभावहरू;

१. नेपालको संविधान जारी भई राज्यको पुनर्संरचना पश्चात दोस्रो पटक भएको निर्वाचन पछिको मायादेवी गाउँपालिकाको गरिमामय गाउँसभामा गाउँपालिकाको **प्रबक्ता**को हैसियतले आर्थिक वर्ष २०८०/८१ को बार्षिक बजेट तथा कार्यक्रम, विनियोजन विधेयक २०८० र आर्थिक विधेयक २०८० यस गरिमामय सभामा प्रस्तुत गर्न पाउँदा गौरवान्वित महशुस गरिरहेको छुँ ।
२. संघीय लोकतान्त्रीक गणतन्त्रात्मक व्यवस्थाको माध्यमद्वारा दीगो शान्ति, विकास र समृद्धिमाफत समाजवाद उन्मुख अर्थतन्त्रको विकास गर्ने संवैधानिक मार्गदर्शन अनुरूप नयाँ संरचनाको रूपमा स्थापित स्थानीय तहले पाँच वर्षभन्दा बढी कार्यकाल पूरा गर्दै गर्दा नीति तथा कानून निर्माण, संस्थागत संरचनागत प्रबन्ध, जनशक्ति व्यवस्थापन, पूर्वाधार विकास, सुशासन प्रवर्द्धन लगायतका क्षेत्रमा महत्वपूर्ण उपलब्धीहरू हासिल भएका छन् तथापी गर्नुपर्ने कार्य तथा जन आकाङ्क्षा अझ बढी छन् । नेपालको संविधान २०७२ ले स्थानीय तहलाई प्रदान गरेका अधिकारहरूको पूर्ण कार्यान्वयन माफत आम नागरिकलाई खुसी र सुखी बनाउँदै समृद्ध, सुन्दर तथा सु-संस्कृत गाउँपालिका निर्माण गर्न हामी निर्वाचित जनप्रतिनिधिहरू सधैँ प्रतिबद्ध रहने विश्वास सम्पूर्ण मायादेवी वासीलाई दिलाउन चाहन्छौँ ।
३. अबको हाम्रो शत्रु भनेकै भोक, रोग, गरिवी, पछ्यौटेपन, अशिक्षा, अन्धविश्वास नै हो । त्यसलाई चिर्दै समुन्नत र समृद्ध मायादेवी गाउँपालिका बनाउन हामी जन निर्वाचित प्रतिनिधिहरू सक्षम हुनेछौँ किनकी हामीले जनताको सेवा गर्ने

सौभाग्य प्राप्त गरेका छौं। अतः एकताका साथ अगाडी बढ्दै "मायादेवीको पहिचानः सन्तुलित बिकास, गुणस्तरिय सेवा र सुशासन" भन्ने नारालाई सार्थक बनाउनु हामी सबैको साझा दायित्व हो ।

४. जनचाहाना छिटो र एकैपटक धेरै विकास भैदियोस भन्ने हुन्छ तर साधन-स्रोतको सिमितताले असिमित आवश्यकता एकैपटक पुरा गर्न सम्भव हुदैन तसर्थ योजनाहरूको प्राथमिकीकरण गर्दै सबै वर्ग क्षेत्र समेट्ने गरी सन्तुलित विकासको अवधारणा अनुरूप वार्षिक बजेट तथा कार्यक्रम तर्जुमा गरेको छु ।
५. बजेट तर्जुमाको क्रममा नेपालको संविधान, विद्यमान ऐन र नियम, स्थानीय सरकार सञ्चालन ऐन २०७४, अन्तर सरकारी वित्त ब्यवस्थापन ऐन, २०७४, राष्ट्रिय प्राकृतिक स्रोत तथा वित्त आयोग ऐन २०७४, विद्यमान संघीय, प्रादेशिक तथा स्थानीय तहको दीर्घकालीन सोच, संघीय पन्ध्रौ योजना र प्रादेशिक प्रथम आवधिक योजना, मायादेवी गाउँपालिकाको प्रथम आवधिक योजना, दिगो विकासका लक्ष्यहरू, संघीय र प्रदेश सरकारबाट प्राप्त मार्ग निर्देशन, स्थानीय तहको प्रमुख समस्या र सम्भावना, स्थानीय तहमा सहभागी राजनीतिक दलहरूका घोषणापत्रहरू, उपलब्ध स्रोत र साधनहरू, मायादेवी गाउँपालिकाको नीति तथा कार्यक्रमका साथै सभाका सदस्य ज्यूहरू, राजनैतिक दलहरू, विभिन्न संघ संस्था, राष्ट्रसेवक कर्मचारी, नागरिक समाज, बुद्धिजीवि, पत्रकार र मायादेवी गाउँपालिकाका आदरणीय आमा बुबा, दिदीबहिनी, दाजुभाईहरूबाट प्राप्त रचनात्मक सुझाबहरूलाई समेत आधार मानेर बजेट निर्माण गरेको छु ।
६. वार्षिक बजेट तथा कार्यक्रम मायादेवी गाउँपालिकाले अबलम्बन गरेको नीति तथा कार्यक्रम कार्यान्वयन गर्ने महत्वपूर्ण कडीको रूपमा रहेको ब्यहोरा सम्मानित सभालाई जानकारी गराउन चाहन्छु । संघीय र प्रदेश सरकारबाट प्राप्त मार्गदर्शन, स्थानीय आर्थिक अवस्था र आन्तरिक आयको अवस्था समेतको आधारमा रही बजेट निर्माण गरेको छु ।

७. सभाध्यक्ष महोदय, चालु आ.व २०७९/८० को योजना तथा कार्यक्रम हरु सबैजसो कार्यान्वयन तथा निर्माण सम्पन्न भई भुक्तानी भईसकेका र अनुदान कटोती तथा बजेट अभावका कारण केही फाईलहरुको भुक्तानी अगामी आ.ब. २०८०/०८१ मा गर्ने गरि काम अगाडी बढीरहेको छ । हालसम्म पुँजिगत तर्फ ४३.३८ प्रतिशत तथा चालु तर्फ ७४.४४ प्रतिशत गरि औषतमा कुल ६०.३० प्रतिशत बजेट खर्च भएको छ । नदीजन्य पदार्थ ठेक्कापट्टा व्यवस्थापन हुन नसक्दा आन्तरिक आयमा कमि आएको छ ।

सभाध्यक्ष महोदय, अव म आ.ब. ०८०/८१ को राजस्व तथा श्रोत परिचालन सम्बन्धमा प्रस्ताव गरिएका व्यवस्थाहरुको विषयमा सम्मानित सभालाई जानकारी गराउन चाहन्छु ।

१. नेपालको संविधान २०७२ को अनुसूची ८ बमोजिमको स्थानीय तहलाई प्राप्त एकल अधिकार तथा स्थानीय सरकार संचालन ऐन, २०७४ ले दिएको वित्तीय अधिकार क्षेत्र भित्र स्थानीय सरकारले लगाउन पाउने कर, सेवा शुल्क, दस्तुर तथा अन्य विविध आय संकलनका लागि आवश्यक व्यवस्था मिलाएको छ ।
२. नदीजन्य पदार्थ चोरी, निकासी तथा अवैध उत्खनन रोकथाम, कर चुहावट नियन्त्रण गर्दै आन्तरिक आय बृद्धि गरि आत्म निर्भर उन्मुख हुदै जाने तथा राजस्व परामर्श समितिले दिएका कर सुधारका सुझावहरुलाई तथा सम्मानित सभाले पारित गरिसकेको नीति तथा कार्यक्रमले अवलम्बन गरेका राजश्व सम्बन्धी व्यवस्था हरुको कार्यान्वयन गर्दै लैजाने ब्यवस्था मिलाएको छ ।

३. कर संकलनका लागी गाउँपालिकाका विभिन्न ठाउँहरूमा घुम्ती शिविरहरू सञ्चालन गर्ने, समयमै कर तिर्ने कराताहरूलाई छुट दिने, असल कर दातालाई सम्मान गर्ने ब्यवस्था मिलाएको छु । साथै आउने आ.ब. मा नगर प्रहरीको ब्यवस्थापन गरि कर अशुली लगायत अन्य कार्यलाई ब्यवस्थित गर्दै लानेछु ।
४. अपाङ्गता भएका व्यक्तिहरूलाई सम्मान गर्दै तोकिएको विषयमा सिफारिस दस्तुर तथा बार्षिक ब्यवसाय करमा छुट दिने व्यवस्था मिलाएको छु ।
५. सभाध्यक्ष महोदय, आर्थिक, सामाजिक रूपान्तरणका माध्यमबाट विद्यमान गरिवी, असमानता तथा बेरोजगारीको अन्त्य गर्दै स्वस्थ्य, समृद्ध, आधुनिक तथा सुन्दर गाउँपालिका निर्माण गर्ने दीर्घकालिन सोच पुरा गराउन आ.व २०८०/०८१ को गाउँपालिकाको बार्षिक बजेट तथा कार्यक्रम यस गरिमामय सभामा प्रस्तुत गर्न चाहन्छु ।

आ.व ०८०/८१ को लागि आम्दानीका स्रोतहरूको संक्षिप्त विवरण निम्ननुसार रहेको छ।

आ.व. २०८०/८१ को अनुमान	
नेपाल सरकारबाट बित्तिय सामान्यीकरण	१३ करोड ५७ लाख
नेपाल सरकारबाट राजश्व बाँडफाँड	१० करोड ८३ लाख
शसर्त अनुदान (सङ्घिय सरकार)	२० करोड
नेपाल सरकार समपुरक	५० लाख
बिशेष अनुदान	१ करोड
प्रदेश सरकारबाट प्राप्त (वित्तीय समानीकरण)	१ करोड १ लाख

प्रदेश सरकारबाट प्राप्त शसर्त कार्यक्रम	७६ लाख ५० हजार
प्रदेश सरकारबाट प्राप्त राजश्व बाँडफाँड	४८ लाख ९८ हजार
प्रदेश सरकारबाट प्राप्त समपुरक अनुदान	१ करोड
प्रदेश सरकारबाट बिशेष अनुदान	६० लाख
सामाजिक सुरक्षा	२० करोड ५० लाख
आन्तरिक राजस्व	३ करोड
७३ करोड २७ लाख ७७ हजार ३ सय २६	

सभाध्यक्ष महोदय, अव म मायादेवी गाउँपालिका, रुपन्देहीको आ.व २०८०/८१ को लागि विषय क्षेत्रगत विनियोजन तथा कार्यक्रमको संक्षिप्त विवरण पेश गर्न चाहन्छु ।

यस गाउँपालिका अन्तरगतका वडाहरुबाट रु. ६५ लाख बजेट सिमाभित्र रहि योजना तथा कार्यक्रम निर्धारण गर्ने ब्यवस्था मिलाएको छु ।

क्षेत्रगत विनियोजन

क्र.सं.	बिषयगत क्षेत्र	रकम	प्रतिशत
१	आर्थिक विकास	३ करोड ७ लाख ३१ हजार ५ सय २७	४ दशमलव १९ प्रतिशत
२	सामाजिक विकास	८ करोड ३७ लाख १२ हजार २ सय ८७	११ दशमलव ४२ प्रतिशत
३	पूर्वाधार विकास	१६ करोड ३७ लाख ४	२२ दशमलव ३४

		हजार २ सय १२	प्रतिशत
४	वातावरण तथा विपद व्यवस्थापन विकास	१ करोड ०३ लाख ७ हजार १ सय	१ दशमलव ४१ प्रतिशत
५	संस्थागत विकास तथा सेवा प्रवाह	२३ करोड ९३ लाख २२ हजार २ सय	३२ दशमलव ६६ प्रतिशत
	सामाजिक सुरक्षा	२० करोड ५० लाख	२७ दशमलव ९८ प्रतिशत
	७३ करोड २७ लाख ७७ हजार ३ सय २६		१०० प्रतिशत

(१) सामाजिक विकास

(क) शिक्षा, युवा तथा खेलकुद

- (१) बिद्यालयहरुका लागी शिक्षक व्यवस्थापन सहयोग अनुदान (प्रति महिना प्रती शिक्षक प्राबि १६ हजार ५ सय निमावि १८ हजार ५ सय, मावि २० हजार २ ५ सय का दरले अधिकतम १२ महिनाको हुन आउने रकम तथा पोषाक रु ५ हजारका दरले ब्यबस्थापन) गर्नको लागि रु. १ करोड ९ लाख १४ हजार बिनियोजन गरेको छु ।
- (२) न्यूनतम तलब कार्यान्वयन गर्ने सन्दर्भमा बालबिकास सहजकर्ता, बिद्यालय सहायक, बिद्यालय सहयोगी र CLC परिचालिकाका लागी संघिय सशर्त अनुदानमा थप ५००० का दरले १३ महिनाको रकम अनुदान एवं गुणस्तर सुधार को लागि रु ६४ लाख एकसट्ठी हजार बिनियोजन गरेको छुँ ।

- (३) मायादेवी गाउँपालिका स्थानीय पाठ्यक्रम निर्माण भईसकेकोमा अगामी शैक्षिक शत्रदेखि स्थानीय पाठ्यक्रम कार्यान्वयनका लागि पाठ्यपुस्तक छपाईका लागि रु. १९ लाख बिनियोजन गरेको छु ।
- (४) बिद्यार्थी प्रतिभा प्रस्फुटनका कार्यक्रम/क्रियाकलापहरु (हाजिरी जवाफ, निबन्ध लेखन, चित्रकला आदि) तथा खेलकुद प्रतियोगिताहरु संचालनको रु. ९ लाख ५० हजार बिनियोजन गरेको छु ।
- (५) मायादेवी गाउँपालिकाको आवधिक शैक्षिक योजना निर्माणको लागि रु. २ लाख बिनियोजन गरेको छुँ ।
- (६) शिक्षक दरबन्दी मिलान तथा शैक्षिक कार्यबिधी कानून निर्माण तथा ब्यबस्थापनको लागि रकमको व्यवस्था मिलाएको छु ।

(ख) जनस्वास्थ्य तथा पोषण

१. स्वास्थ्य संस्थाहरुमा अत्यावश्यक निःशुल्क औषधी वितरणका लागि औषधी तथा सर्जिकल सामाग्री खरिद को लागि रु ३० लाख बिनियोजन गरेको छुँ ।
२. खोप, सुरक्षित मातृत्व, प्रजनन स्वास्थ्य, पोषण जस्ता जनस्वास्थ्यसँग सम्बन्धित आधारभूत सेवा सुविधालाई प्रभावकारी बनाउन महिला स्वास्थ्य स्वयंसेविकालाई यातायात तथा संचार बापत रु. ९ लाख ९६ हजार बिनियोजन गरेको छु ।
३. परिवार योजना तथा प्रजनन् रुग्णता सेटलाईट तथा भि.आई.ए. क्याम्प सञ्चालनका आवश्यक बजेटको व्यवस्था गरेको छु ।

४. ७० बर्षमाथिका ज्येष्ठ नागरिक, अति अशक्त“क” र “ख”वर्गको परिचय पत्र भएका अशक्त लगाएतका ब्यक्तिहरुलाई घरदैलो उपचार कार्यक्रम सञ्चालनको बजेट ब्यवस्थापन गरेको छु । साथै सुत्केरी तथा गर्भवती ज्येष्ठ नागरिक क र ख वर्गका अपाङ्ग परिचय पत्र भएका नागरिकहरुलाई एम्बुलेन्स निःशुल्क ब्यवस्थापनको लागि बजेट विनियोजन गरेको छु ।
५. नागरिक आरोग्य केन्द्रलाई प्रभावकारी रुपमा सञ्चालन गरि आयुर्वेद पद्धती र योग अभ्यासको माध्यमबाट शारिरिक तथा मानसिक स्वास्थ्य सुधारका लागि ८ वटै वडाहरुमा घुम्ती आयुर्वेद सेवा कार्यक्रम सञ्चालन गर्न आवश्यक वजेट व्यवस्था गरेको छु ।

(ग) महिला, बालबालिका र सामाजिक समावेशीकरण

१. आर्थिक, सामाजिक र शैक्षिकरुपमा पछाडीपरेका महिला, दलित, आदिवासी जनजाती, मुस्लिम, पिछडावर्ग, अपाङ्गता भएका व्यक्ति लगायतका वर्ग तथा समुदायको उत्थानकामहिला, बालबालिका र सामाजिक समावेशीकरण लागि गाउँपालिका तथा वडा तर्फबाट गरी जम्मा रु ५३ लाख ८० हजार विनियोजन गरेको छु ।
२. महिलाहरुको सशक्तिकरण, क्षमता विकास, आयमुलक सीप सिकाइ स्वरोजगार बनाउनको लागि ७ लाख २० हजार विनियोजन गरेको छु।
३. विभिन्न जातीय, भाषिक, धार्मिक तथा सांस्कृतिक विविधताको सम्बोधन र जगेर्ना गर्न विभिन्न कार्यक्रम गर्न रु १२ लाख विनियोजन गरेको छु ।

४. अपाङ्गता भएका व्यक्तिहरूको सम्मान, सहयोग, सहायता सामाग्री वितरण, आयमुलक तालिम लगायतका कार्यका लागि वडास्तर र गाउँपालिकास्तर गरि रु १३ लाख ५० हजार विनियोजन गरेको छु।
५. ज्येष्ठ नागरिक सम्मान कार्यक्रमका लागि वडा कार्यालय तथा गा. पा.बाट गरी जम्मा रु १३ लाख विनियोजन गरेको छु।
६. संघिय सरकारबाट प्राप्त हुने सामाजिक सुरक्षाबापतको रकम रु. २० करोड ५० लाख सामाजिक सुरक्षा भत्ताकै लागि खर्च हुनेछ ।

३. भौतिक पूर्वाधार विकास

१. भौतिक पूर्वाधार विकास तर्फ संघिय अनुदान, प्रदेश अनुदान तथा आन्तरिक स्रोत गरि जम्मा रु १६ करोड ३७ लाख ४ हजार २ सय १२ रुपैया वजेट विनियोजन गरेको छु।
२. शहरोन्मुख क्षेत्र तथा पानी निकासको समस्या भएका वस्तिहरूमा नाली तथा ढल निकासको व्यवस्था गर्दै जाने नीति अनुरूप आवश्यकक वजेट व्यवस्था गरेको छु ।
३. विकासका पूर्वाधारमा सडक पहिलो शर्त हुनाले गुणस्तरीय सडक निर्माण कार्यलाई प्राथमिकता दिइनेछ । आवश्यकता अनुसार स्तरिय ग्रावेल तथा कृषि सडक निर्माणका लागि वजेट व्यवस्था गरेको छु । गुणस्तर कायम होस भन्ने हेतुले १ लाख भन्दा माथीका सम्पूर्ण निर्माण कार्यमा गुणस्तर परिक्षण अनिवार्य गरेको छु ।
४. गाउँपालिका क्षेत्रभित्र सडक सञ्जाल निर्माणका लागि सडक गूरुयोजना तयार गरी व्यवस्थित र योजनाबद्ध तरीकाले स्तरीय सडक सञ्जाल

निर्माण गरिने नीति अनुसरण गरिनेछ । सडक गुरुयोजना निर्माणका लागि आवश्यक वजेट व्यवस्था गरेको छु ।

५. आकस्मिक मर्मत सम्भार कोषको व्यवस्था गरी मौसमी तथा अन्य गतिविधीबाट क्षयीकरण हुने पूर्वाधार तथा ग्रामीण सडकहरूको तत्काल मर्मत सम्भारको व्यवस्था गरिनेछ । संघीय सरकार र प्रदेश सरकारसँगको सहकार्यमा सञ्चालन हुने योजनाको लागि समपुरक कोषमा एकमुष्ट रु २ करोड ५० लाख विनियोजन गरेको छु ।

६. अगामी आ.ब. मा सञ्चालन हुने समपुर्ण किसिमका पुँजीगत खर्चमा २ प्रतिशत कन्टिन्जेन्सी तथा १ प्रतिशत मर्मत संभार कोष रकम कट्टा हुने ब्यवस्था मिलाएको छ ।

७. विद्युत वितरण प्रणालीमा आवद्ध नभएका वस्तिहरूमा विद्युत विस्तार लगायत जिर्ण पोलहरूको व्यवस्थापनका लागि बिद्युत कार्यलयको सँगको साझेदारीमा बिद्युतिकरणको लागि आवश्यक वजेट व्यवस्था गरेको छु ।

(४) वन, वातावरण तथा विपद् व्यवस्थापन

१. दानव र तीनाउ नदीको कटान तथा डुबान नियन्त्रणको लागि तटबन्धन गर्ने कार्यकोलागि आवश्यक वजेट व्यवस्थान गरेको छु।

२. विभिन्न प्राकृतिक तथा अन्य प्रकोपजन्य परिस्थितिमा तत्काल राहत, खोज, उद्धार र पुनःस्थापना कार्य संचालनका लागि विपद् व्यवस्थापन कोषमा रु १० लाख विनियोजन गरेको छु।

३. गाउँपालिका परिसरलाई हरियालीयुक्त तथा वातावरणमैत्रि वनाउन गाउँपालिका अँगाडिको खालि क्षेत्रमा पार्क निर्माण गर्नका आवश्यक बजेट ब्यवस्थापान गरेको छु ।

(५) सुशासन तथा संस्थागत विकास

१. गाउँपालिका, वडा कार्यालयहरु, विषयगत शाखाहरु, स्वास्थ्य संस्थाहरुमा कार्यरत सबै कर्मचारीहरुलाई आचरण र अनुशासन पूर्णरूपमा पालना गर्दै मुस्कान सहितको सेवा प्रवाह गर्न अभिप्रेरित गरिनेछ । निर्वाचित जनप्रतिनिधि एवं कर्मचारीहरुको क्षमता विकासका लागि क्षमता विकासका कार्यक्रमहरु सञ्चालन गर्न आवश्यक वजेटको व्यवस्था गरेको छु।
२. सबै कर्मचारीहरुको कार्य विवरण, काम, कर्तव्य र अधिकार तथा कार्य सम्पादन सम्झौता, कार्यविधि बनाई कार्यान्वयन गरिने छ ।
३. वडा नं. २, ३, ४ र ७ को भवन कार्यालय निर्माण गरिने छ । बिभिन्न ठुला योजना तथा कार्यक्रमका लागि आवश्यक पर्ने डि.पि.आर निर्माण कार्यको लागि आवश्यक वजेट विनियोजन गरेको छु।
४. नियमित र प्रभावकारी बजार अनुगमनको योजनाको गुणस्तर, बजार अनुगमन, र उपभोक्ता हित संरक्षण सम्बन्धी कार्यहरु व्यवस्थित गरिनेछ । जसका लागि आवश्यक वजेटको व्यवस्था गरेको छु।
५. यस मायादेवी गाउँपालिकाको सेवा प्रवाहको कार्यचापलाई मध्यनजर गर्दै अतिरिक्त समयमा समेत कामकाज गर्ने राष्ट्रसेवक कर्मचारीहरुको कार्य सम्पादन मूल्याङ्कन गरी आवश्यक अतिरिक्त सेवा बापतको सुविधा तथा प्रोत्साहन भत्ता उपलब्ध गराउने निर्णय गरियो ।

६. गाउँपालिकाको समग्र हित र विकास व्यवस्थापनका लागि समय समयमा विभिन्न क्षेत्रमा विशेष योगदान पुर्याउनु भएका ज्येष्ठ नागरिक, सामाजिक, राजनीतिक व्यक्तित्व, समाजसेवी उद्योगी, शिक्षाप्रेमी लगायत महत्वपूर्ण व्यक्तित्वहरुलाई सम्मान गरिने छ । जसका लागि आवश्यक वजेट विनियोजन गरेको छु ।
७. गाउँपालिकामा हालसम्म तर्जुमा भएका स्थानीय कानूनहरुको पालना गर्नु गराउनुका साथै औचित्यका आधारमा संशोधन तथा परिमार्जन गरिनेछ । संविधानले स्थानीय तहलाई प्रदान गरेको अधिकार कार्यान्वयन गर्न आवश्यक पर्ने थप कानूनहरु ६ महिनाभित्र निर्माण गरिने छ । कानूनहरुको कार्यान्वयन गरीगराई विधिको शासन अवलम्बन गरी सुशासन युक्त स्थानीय तहका रुपमा मायादेवी गाउँपालिकालाई स्थापित गर्न आवश्यक वजेट व्यवस्था गरेको छु।
८. जनताको सर्वोपरी हितलाई ध्यानमा राखी कानूनले अधिकार प्रदान गरेका न्यायिक कार्यलाई निष्पक्ष, व्यवस्थित विश्वासयोग्य, पारदर्शी बनाउदै लगिने छ । मेलमिलापको माध्यमबाट समाजमा सामाजिक सहिष्णुता बढाउने विषयलाई जोड दिइनेछ । सबै वडामा मेलमिलाप केन्द्रलाई क्रियाशील बनाइनेछ जसका लागि न्यायिक समिति तर्फ रु ५ लाख ५० हजार विनियोजन गरेको छु।
९. सार्वजनिक परीक्षण, सामाजिक परीक्षण र सार्वजनिक सुनुवाई जस्ता क्रियाकलापको माध्यमबाट पारदर्शिता अभिवृद्धि गर्नका लागि आवश्यक वजेटको व्यवस्था गरेको छु।

१०. मेलमिलाप कर्तालाई विवाद मेलमिलाप गराए वापत प्रोत्साहन भत्ताको ब्यवस्था गरेको छु ।

सभाध्यक्ष महोदय,

१. यसरी समग्रमा आ.व ०८०/८१ को कूल वजेटको आकार जम्मा रु. ७३ करोड २७ लाख ७७ हजार ३ सय २६ रुपैया रहने गरी सन्तुलित वजेटको प्रस्ताव गरेको छु । जसमध्ये चालुतर्फ रु ४५ करोड ९६ लाख ७१ हजार २ सय १६ रुपैया ६० पैसा (६२.७३ प्रतिशत) र पुँजीगत तर्फ रु २७ करोड ३१ लाख ०६ हजार १ सय ९ रुपैया ४० पैसा (३७.२७ प्रतिशत) प्रस्ताव गरिएको कुरा सम्मानित सभा समक्ष जानकारी गराउन चाहन्छु।
२. बजेट तथा कार्यक्रम कार्यान्वयन गर्न तथा राजश्व प्राप्तिको लागि आवश्यक पर्ने विनियोजन विधेयक, २०८० र आर्थिक विधेयक, २०८० सम्मानित सभाबाट स्वीकृतिको लागि प्रस्तुत गरेको छु ।
३. वार्षिक वजेट तथा कार्यक्रम सम्बन्धी विस्तृत विवरण तथा राजश्वका दरहरु संलग्न अनुसूचिहरुमा प्रस्तुत गरेको छु ।

अन्त्यमा, बजेटमा ब्यवस्था गरिएका योजना तथा कार्यक्रमहरु प्रभावकारीरूपमा कार्यान्वयन गरी समृद्ध, सुन्दर र समुन्नत मायादेवी बनाउन सभाका सम्पूर्ण सदस्यहरु लाग्नु हुने छ भन्ने कुरामा विश्वास लिएको छु । यसमा राष्ट्र सेवक कर्मचारीहरु सदा झै खटिनु हुनेछ भन्ने अपेक्षासहित आम मायादेवी गाउँपालिका वासी नागरिकहरु, राजनीतिक दल, बुद्धिजीवि समाज सेवीहरुबाट सहयोगको अपेक्षा राख्दछु । बार्षिक बजेट तर्जुमा गर्न सहयोग पुर्याउनुहुने सभाका सम्पूर्ण सदस्यज्यूहरु, विषयगत समितिका पदाधिकारीहरु, राजस्व परामर्श समितिका

पदाधिकारीहरू, बुद्धिजीवि, समाजसेवी, शिक्षक, प्राध्यापक, राष्ट्रसेवक कर्मचारीहरू लगायत सबैलाई हार्दिक धन्यवाद व्यक्त गर्दछु।

२०८०/०३/१०

धन्यवाद, जय मायादेवी

शैलेन्द्र कुमार पाण्डेय

प्रबक्ता

मायादेवी गाउँपालिका, रुपन्देही ।

प्रस्तावहरू -

१. मायादेवी गाउँपालिकाको आय व्यव सहितको ०८०/८१ आर्थिक प्रस्ताव सम्बन्धमा ।
२. मायादेवी गाउँपालिकाको आर्थिक वर्ष ०८०/८१ को विनियोजन ऐन, २०८० तथा ०८०/८१ को राजश्व र व्ययको अनुमान तथा सम्पूर्ण सशर्त सहितका कार्यक्रम तथा योजनाहरू सम्बन्धमा
३. योजना तथा कार्यक्रम रकमान्तर तथा परिमार्जन सम्बन्धमा
४. करारसेवा तथा ज्यालादारीमा निरन्तरता सम्बन्धमा
५. परिचालक सेवाको पदलाई निरन्तरता दिइने सम्बन्धमा
६. कर्मचारीहरूको अतिरिक्त काम काज बापतको सुविधा तथा प्रोत्साहन भत्ता सम्बन्धमा
७. आन्तरिक पर्यटन काज सम्बन्धमा
८. कन्टेन्जेन्सी तथा मर्मत सम्भार कोष कट्टा सम्बन्धमा
९. योजनाहरूको गुणस्तर परीक्षण सम्बन्धमा

निर्णय नं.१. मायादेवी गाउँपालिकाको सम्पूर्ण आय व्यव सहितको ०८०/८१ आर्थिक प्रस्ताव सभाबाट पारित गरियो ।

निर्णय नं.२. मायादेवी गाउँपालिकाको आर्थिक वर्ष ०८०/८१ को विनियोजन ऐन, २०८० तथा ०८०/८१ को राजश्व र व्ययको अनुमान तथा सम्पूर्ण सशर्त सहितका कार्यक्रम तथा योजनाहरु गाउँसभामा छलफल गरी पारित गर्ने निर्णय गरियो ।

निर्णय नं.३. यस मायादेवी गाउँपालिका आ.व.०७९/८० का लागि विभिन्न मितिमा कार्यपालिका तथा गाउँपालिकाबाट अति आवश्यक योजनाहरु रकमान्तर तथा परिमार्जन गरी सम्पन्न गरेका योजनाहरु एवम् कार्यक्रमहरुको यस सभाबाट अनुमोदन गरियो ।

निर्णय नं.४. यस मायादेवी गाउँपालिकाको कामको चापलाई मध्य नजर गरी अति-आवश्यक पर्ने कामकाज गर्ने कार्यालय सहयोगी, हलुका सवारी चालक लगायत सेवा करार वा दैनिक ज्यालादारीमा लिइ सेवा सूचारु गर्ने तथा गाउँपालिकामा कर्मचारी प्रदेश लोकसेवा आयोगबाट नियुक्ती नहुदा सम्म प्राविधिक तथा अन्य विविध सेवाका कर्मचारीहरु सेवा करार वा दैनिक ज्यालादारीमा राखी कार्य सम्पादन गर्ने तथा सेवा प्रभावकारी बनाउनको लागि करारसेवा तथा ज्यालादारीमा निरन्तरता दिने निर्णय गरियो ।

निर्णय नं.५. यस मायादेवी गाउँपालिकाको मिति: २०७५/१२/१३ को स्थानिय राजपत्रमा प्रकाशित स्थानिय विकास कोष संचालन कार्यविधि, दफा १४ बमोजिम स्थानिय विकास कोषको कामकाज गर्ने गरी सामाजिक परिचालक सेवाको पदलाई निरन्तरता दिइने निर्णय गरियो ।

निर्णय नं.६. यस मायादेवी गाउँपालिकाको सेवा प्रवाहको कार्यचापलाई मध्यनजर गर्दै अतिरिक्त समयमा समेत कामकाज गर्ने राष्ट्रसेवक कर्मचारीहरुको कार्य सम्पादन मूल्याङ्कन गरी आवश्यक अतिरिक्त सेवा बापतको सुविधा तथा प्रोत्साहन भत्ता उपलब्ध गराउने निर्णय गरियो ।

निर्णय नं.७. यस मायादेवी गाउँपालिका अन्तर्गत कामकाज गर्ने स्थायी कर्मचारीहरुलाई प्रदेश सरकारले व्यवस्था गरे अनुसारको आन्तरिक पर्यटन काज सम्बन्धी कार्यविधी बनाई कार्यान्वयन गरिने निर्णय गरियो ।

निर्णय नं.८. यस मायादेवी गाउँपालिका वा अन्तर्गत संचालन हुने सबै प्रकारका पुँजीगत योजना तथा कार्यक्रमबाट २ प्रतिशत कन्टेन्जेन्सी र १ प्रतिशत मर्मत सम्भार कोष कट्टा गरिने निर्णय गरियो ।

निर्णय नं.९. यस मायादेवी गाउँपालिका वा अन्तर्गत संचालन गरिने विकास निर्माण सम्बन्धी १ लाख भन्दा माथिका योजनाहरुको गुणस्तर परीक्षणको आधारमा भुक्तानी गरिने निर्णय गरियो ।